

India-Seychelles High Level Virtual Event (April 8, 2021)

April 07, 2021

2021 اپریل 8 سیشلز اعلیٰ سطحی ورچوئل تقریب - بھارت

07 اپریل، 2021

نئی دہلی، 7 اپریل: وزیر اعظم جناب نریندر مودی 8 اپریل 2021 کو سیشلز میں متعدد بھارتی منصوبوں کا افتتاح کرنے کے لیے، 8 اپریل، 2021 کو جمہوریہ سیشلز کے صدر عزت مآب وویل رامکلاواں کے ساتھ ایک اعلیٰ سطحی ورچوئل تقریب میں حصہ لیں گے۔

اس اعلیٰ سطحی ورچوئل پروگرام کے حسب ذیل مشتملات ہوں گے:

- A. سیشلز میں مجسٹریٹ عدالت کی نئی عمارت کا مشترکہ ای افتتاح۔
- B. سیشلز کوسٹ گارڈ کو فاسٹ پٹرول ویسل سونپنا۔
- C. ایک میگاواٹ شمسی توانائی کے پلانٹ کی حوالگی۔
- D. 10 ہائی امپیکٹ کمیونٹی ڈویلپمنٹ پروجیکٹس (ایچ آئی سی ڈی پی) کا افتتاح۔

نئی مجسٹریٹ عدالت کی عمارت راجدھانی وکٹوریہ میں، بھارت کی سب سے بڑا شہری بنیادی ڈھانچے کا منصوبہ ہے جو سیشلز میں گرانٹ سے تعمیر کیا گیا ہے۔ مجسٹریٹ عدالت جدید عمارت ہے جو سیشلز کے عدالتی نظام کی صلاحیت میں خاطر خواہ اضافہ کرے گی اور سیشلز کے لوگوں کو عدالتی خدمات کی بہتر فراہمی میں مدد دے گی۔

50 میٹر طویل فاسٹ پٹرول ویسل، جو جدید اور مکمل طور پر لیس بحری جہاز ہے، بھارت میں میسرز جی آر ایس ای، کولکاتا نے بنایا ہے، اور اس کی سمندری نگرانی کی صلاحیتوں کو مستحکم کرنے کے لیے بھارتی گرانٹ کے تحت سیشلز کو تحفہ دیا گیا ہے۔

سیشلز کے رومین ولا جزیرے میں 1 میگاواٹ کا زمین پر نصب شمسی توانائی کا پلانٹ شمسی پی وی ڈیموکریٹائزیشن پروجیکٹ کے حصے کے تحت مکمل کیا گیا ہے جسے گرانٹ کے تحت بھارت نے سیشلز قائم کیا ہے۔

ورچوئل تقریب میں بھارت کے اعلیٰ کمیشن کے ذریعے بلدیاتی اداروں، تعلیمی اور پیشہ ورانہ اداروں کے تعاون سے عمل درآمد کرنے والے 10 ہائی امپیکٹ کمیونٹی ڈویلپمنٹ پروجیکٹس کی حوالگی بھی کی جائے گی۔

سیشلز کو وزیر اعظم کے 'ساگر' خطے میں سب کے لیے تحفظ اور ترقی کے وژن میں مرکزی مقام حاصل ہے۔ ان اہم منصوبوں کا افتتاح بنیادی ڈھانچے، ترقیاتی اور سلامتی کی ضروریات کو پورا کرنے میں سیشلز کے قابل اعتماد شراکت دار کی حیثیت سے بھارت کے کردار کو ظاہر کرتا ہے اور بھارت کے عوام اور سیشلز کے مابین گہرے اور دوستانہ تعلقات کا شاہد ہے۔

نئی دہلی

07 اپریل، 2021

DISCLAIMER: This is an approximate translation. The original is available in English on MEA's website and may be referred to as the official press release.